

सन २०१५-१६ च्या टंचाई  
कालावधीसाठी अर्धापूर शहराच्या  
तातडीच्या पाणी पुरवठा योजनेस  
प्रशासकीय मान्यता देणेबाबत.

महाराष्ट्र शासन  
पाणी पुरवठा व स्वच्छता विभाग  
शासन निर्णय क्रमांक: टंचाई २०१५/प्र.क्र. ४२ /पापु १४  
जी. टी. रुग्णालय संकुल, ७ वा मजला,  
मंत्रालय, मुंबई ४०० ००१  
दिनांक : १९ मार्च, २०१६

वाचा :-

- १) शासन निर्णय, पा.पु. व स्व. वि., क्रमांक: टंचाई २००८/प्र.क्र. १४९/पापु १४, दिनांक २१ ऑगस्ट, २००९
- २) शासन पत्र, क्रमांक बैठक २०१५/प्र.क्र.२९५/पापु १४, दिनांक १४ मार्च, २०१६ (बैठकीचे इतिवृत्त)
- ३) विभागीय आयुक्त, औरंगाबाद यांचे क्रमांक २०१६/नपप्र/आस्था-१/कावि-८१ दिनांक ८ फेब्रुवारी, २०१६ चे पत्र व प्रस्ताव

प्रस्तावना -

अर्धापूर शहर ,ता. अर्धापूर, जि. नांदेड येथील टंचाई निवारणार्थ तातडीची पाणी पुरवठा योजनेची खर्च मर्यादा विहित निकषापेक्षा अधिक असल्याने विभागीय आयुक्त, औरंगाबाद यांनी सन २०१५-१६ च्या टंचाई कालावधीसाठी अर्धापूर शहर टंचाई निवारणार्थ तातडीच्या पाणी पुरवठा योजनेचा रु.८७,०८,०००/- चा प्रस्ताव मंजूरीसाठी शासनास सादर केला होता. सदर प्रस्ताव नागरी तथा ग्रामीण क्षेत्रातील पिण्याच्या पाण्याच्या टंचाई निवारणार्थ विहित आर्थिक व भौतिक निकषाबाहेरील तातडीच्या पाणीपुरवठा योजनांना/ उपाययोजनांना प्रशासकीय मंजूरी देण्यासाठी स्थापन करण्यात आलेल्या प्रधान सचिव, पाणी पुरवठा व स्वच्छता विभाग यांच्या अध्यक्षतेखालील सचिव स्तरीय स्थायी समितीच्या दिनांक १० मार्च, २०१६ रोजी झालेल्या बैठकीत मान्यतेसाठी विचारात घेण्यात आला.

विभागीय आयुक्त औरंगाबाद यांच्याकडून अर्धापूर शहर तातडीच्या पाणी पुरवठा योजनेतर्गत जांभरूण तलावाजवळ (१) परकोलेशन ट्रेंच, (२) शुद्ध पाण्याची पंपींग मशिनरी, (३) शुद्ध पाण्याची उर्ध्वनलिका (एच.डी.पी.ई. १६० मी.मी. व्यास व ४७१० मी. लांबी) इत्यादी बाबींचा समावेश असलेल्या एकूण रुपये ८७,०८,०००/- रकमेचा प्रस्ताव प्राप्त झाला होता. सदर प्रस्तावावर दि. १० मार्च, २०१६ रोजीच्या सचिव स्तरीय स्थायी

समितीच्या बैठकीत सविस्तर चर्चा करण्यात आली. त्या अनुषंगाने अर्धापूर शहराच्या तातडीच्या पाणी पुरवठा योजनेच्या प्रस्तावास प्रशासकीय मान्यता देण्याची बाब शासनाच्या विचाराधीन होती.

### शासन निर्णय-

विभागीय आयुक्त, औरंगाबाद यांनी अर्धापूर शहराच्या पाणी टंचाई निवारणार्थ सादर केलेल्या प्रस्तावातील (१)परकोलेशन ट्रेंच, (२) शुद्ध पाण्याची उर्ध्वनलिका १६० मी.मी.एच.डी.पी.ई ४७१० मी.लांब (३) शुद्ध पाण्याची पंपिंग मशिनरी इत्यादी बाबींचा समावेश असलेल्या एकूण रुपये ८२,९२,६००/- (रुपये ब्याऐंशी लक्ष ब्यानव्व हजार सहाशे फक्त) किंमतीच्या प्रस्तावास स्थायी समितीने दिनांक १० मार्च, २०१६ च्या बैठकीत मान्यता दिलेली आहे. त्यामुळे या आदेशान्वये सदर प्रस्तावास खालील अटींच्या अधिन राहून प्रशासकिय मान्यता देण्यात येत आहे :-

- १) जिल्हाधिकारी, नांदेड यांनी अर्धापूर शहरात पिण्याच्या पाण्याची टंचाई निर्माण झाली असल्याचे सर्व प्रथम घोषित करावे.
- २) सदर योजनेची अंमलबजावणी नगरपरिषद, अर्धापूर यांनी करावी.
- ३) योजनेच्या उद्भववाबाबत भूजल सर्वेक्षण व विकास यंत्रणेमार्फत खात्री करण्यात यावी.
- ४) सदर योजनेचे काम निविदा प्रक्रियेनंतर १ महिन्याच्या आत तातडीने पूर्ण करण्यात यावी.
- ५) सदर योजनेच्या एकूण रुपये ८२,९२,६००/- खर्चाच्या ९५% म्हणजेच रुपये ७८,७७,९७०/- इतके अनुदान शासनाद्वारे उपलब्ध करून दिले जाईल. उर्वरित रक्कम म्हणजेच योजनेच्या ५% (अर्धापूर 'क'नगरपरिषद असल्याने) रक्कम रुपये ४,१४,६३०/- लोकवर्गणी म्हणून नगर परिषद, अर्धापूर यांनी भरावयाची आहे. ही लोकवर्गणी जमा केल्यानंतरच योजनेच्या कामास सुरुवात करण्यात यावी.
- ६) विभागीय आयुक्त, औरंगाबाद यांनी सदर योजनेकरिता योजनेच्या सुरुवातीस ५०% इतका निधी द्यावा. उर्वरित ५०% निधी योजना कार्यान्वित झाल्यानंतर देण्यात यावा.
- ७) अधीक्षक अभियंता, महाराष्ट्र जीवन प्राधिकरण, नांदेड यांनी त्यांच्या दिनांक २ फेब्रुवारी, २०१६ अन्वये प्रस्तुत योजनेस तांत्रिक मान्यता दिली आहे. सदर तांत्रिक मान्यतेतील अटींची पूर्तता करण्यात यावी.
- ८) सदर तातडीच्या पाणी पुरवठा योजनेसाठी पाटबंधारे विभाग, यांचे संमतीपत्र मिळाल्यानंतरच योजनेची कामे सुरु करावीत.

- ९) योजनेतील पाईपलाईन साठी आवश्यक असणाऱ्या रस्ते व रेल्वे क्रॉसिंगची परवानगी नगरपरिषद, अर्धापूर यांनी प्राप्त करून घ्यावी.
- १०) सदर योजनेचा लाभ सन २०१५-१६ च्या टंचाई कालावधीमध्ये नागरिकांना होणे आवश्यक आहे.
- ११) सदर योजनेस दिलेली प्रशासकीय मान्यता सन २०१५-१६ च्या टंचाई कालावधीपुरता राहिल. योजनेची कामे तात्काळ सुरु करून सन २०१५-१६ च्या टंचाई कालावधीतच पूर्ण करणे आवश्यक आहे. अन्यथा सदर योजनेस दिलेली प्रशासकीय मान्यता रद्द समजण्यात यावी.
- १२) सदर योजनेची देखभाल व दुरुस्तीची जबाबदारी नगरपरिषद, अर्धापूर यांची राहिल.
२. याबाबत होणारा खर्च मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याच्या आकस्मिक निकडीच्या पुरवठा (२२४५००९३) (दत्तमत) (वेतनेत्तर) - ३१, सहाय्यक अनुदाने या लेखाशिर्षाखालील तरतूदीमधून भागविण्यात यावा व त्याखाली अंतिमतः खर्ची टाकण्यात यावा.
३. हा शासन निर्णय, पाणी पुरवठा व स्वच्छता विभागाने पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तात्पुरत्या पाणी पुरवठा योजना / उपाययोजनांना प्रशासकीय मंजूरी देण्यासाठी गठीत केलेल्या सचिवस्तरीय स्थायी समितीच्या दिनांक १० मार्च, २०१६ रोजी झालेल्या बैठकीत घेण्यात आलेल्या निर्णयानुसार निर्गमित करण्यात येत आहे.
४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३१९१०४७१४३४२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. भ. सावंत)

उप सचिव, महाराष्ट्र शासन

प्रत,

१. मा.राज्यपाल यांचे सचिव, राजभवन, मुंबई.

२. मा.मुख्यमंत्री,यांचे सचिव,मंत्रालय,मुंबई.
३. मा. मंत्री,पाणी पुरवठा व स्वच्छता यांचे खाजगी सचिव,मंत्रालय,मुंबई.
४. मा.मंत्री/राज्यमंत्री सर्व,मंत्रालय, मुंबई
५. मुख्य सचिव यांचे उप सचिव,मंत्रालय मुंबई,
६. प्रधान सचिव, वित्त विभाग, मंत्रालय, मुंबई
७. प्रधान सचिव, ग्रामविकास आणि जलसंधारण विभाग, मंत्रालय, मुंबई
८. प्रधान सचिव (२), नगर विकास विभाग, मंत्रालय, मुंबई
९. सचिव,मदत व पुनर्वसन, महसूल व वन विभाग मंत्रालय,मुंबई.
- १०.महालेखाकार, (लेखा परीक्षा / लेखा व अनुज्ञेयता) महाराष्ट्र-१, मुंबई
- ११.महालेखाकार, (लेखा परीक्षा / लेखा व अनुज्ञेयता) महाराष्ट्र-२, नागपूर
- १२.सदस्य सचिव, महाराष्ट्र जीवन प्राधिकरण, मुंबई
- १३.विभागीय आयुक्त, औरंगाबाद
- १४.जिल्हाधिकारी, नांदेड
- १५.अधीक्षक अभियंता,महाराष्ट्र जीवन प्राधिकरण,नांदेड
- १६.मुख्याधिकारी,नगरपरिषद,अर्धापूर
- १८.पाणी पुरवठा व स्वच्छता विभागातील नियंत्रक अधिकारी,सर्व,मंत्रालय मुंबई
- १९ निवड नस्ती,पापु-१४